

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawańnia pakrywajuc składki.
Składka u hod 4 zał., na paŭhoda — 2 zał.,
na 3 miesiacy — 1 zał.

ЯПОНИЯ АРГАНІЗУЕ МАНГОЛАУ

Ужо даўно ведамыя палітычныя пляны Японіі. Сутнасць іх у тым, што гэтая культурная азіяцкая дзяржава імкнецца арганізаваць палітычна і культурна азіяцкія народы мангольскай расы, да якой і сама належа. Пачатак ужо зроблены. Ад некалькі гадоў, дзякуючы захадам Японіі, пад яе апекай існуе самастойная дзяржава Манджурія. Ад некалькіх тыдняў тая-ж Японія часць Манголіі абвешчыла так-жа як незалежную дзяржаву.

Манголія — гэта дужа вялікі край. Ляжыць між Кітаем, Манджуріяй і Сібірам. Займае 3.360.000 кв. клм. Усіх манголаў у Манголіі якіх тры міліёны, а рэшта кітайцы, расейцы і інш. каляністы і асаднікі. Манголы — гэта ня ёсць адналіты народ, яны дзеляцца на розныя плямёны, як у самай Манголіі, так і ў іншых краях Азіі. Злучае іх ў адну цэласць пачуццё аднай расы, агулам адна будыйская вера і часткова супольнасць эканамічных інтарэсаў у праціўстве да ўсіх эўропейцаў, якія нажываюцца коштам азіятаў. Край гэты ў некаторых мейсцох вельмі багаты: ёсць золата, серабро, медзь, вугаль. Але гэта ўсё яшчэ ня выкарыстана і насельніцтва жыве даволі бедна. Займаецца пераважна гадоўляй быдла, коней, вярблюдоў, авец. Манголы маюць свой асобны язык, сваё пісьменства, культуру.

Гісторыя Манголіі дужа старадаўняя і цікавая. Край гэты на працягу вякоў — ад ст. XII—XIV — быў незалежнай дзяржавай. У ст. XVII Манголія была заваяваная Кітаем. З гэтым сумным для сябе фактам яна ніколі не пагадзілася і заўсёды шукала дарог да незалежнасці.

Сяньня Манголія ёсць падзелена між суседзямі. Самая паўднёвая частка Манголіі, ці, як яе звычайна называюць, унутраная, у большасці належа яшчэ да Кітаю. Але тут ужо ад некаторага часу штотым больш чуюцца гаспадарамі японцы, якія нядаўна ў усходняй частцы гэтай краіны, дзе налічаецца да двух міліёнаў манголаў, аб'явілі Манголію незалежнай дзяржавай пад сваёй, ведама, апекай.

На поўнач ад Унутранай Манголіі ляжыць так зв. Зьверхняя Манголія. Гэтая краіна яшчэ ў 1911 г. карыстаючы з тагочаснай рэвалюцыі ў Кітаі абвешчыла сябе незалежнай дзяржавай. Урэшце сталася яна толькі аўтаномнай адзінкай у Кітаі. Зьверхняя Манголія ў 1919 г.

ўзноў прабавала стацца цалком незалежнай. Дацяпць ёй гэтага аднак аканчальна не ўдалося. Праўда, гэтая краіна сяньня на паперы лічыцца незалежнай народнай дзяржавай, але фактычна поўным гаспадаром там СССР.

Яшчэ больш на поўнач, аж пад самы Сібір, на граніцы СССР, ляжыць частка Манголіі: Танну-Тува, так-жа ў тэорыі як незалежная рэспубліка, а фактычна як расейская калёнія.

На ўсход ад Танну-Тува, ужо ў Сібіры, знаходзіцца яшчэ адна частка Манголіі, якая ўваходзіць у склад СССР, як аўтаномная савецкая, сацыялістычная рэспубліка пад называм «Бурято-мангольская», з сталіцай Верхнеудінск.

Урэшце апошняя частка Манголіі — правінцыя Мэн Лянг-Тсянг, з сталіцай Цыцыкар, належа да Манджуріі.

Ня глядзячы на гэту раздробленасць, народна-культурныя і палітычна-вызвольныя імкненні ў Манголіі ня спыніліся, надварот: дзякуючы заборчым суседзям умагліся яшчэ больш. Ведама, Манголія сама чуюцца слабой і для асягнення сваіх мэтаў шукае саюзнікаў. Быў час, калі такім саюзнікам Манголія ўважала царскую, а пасля савецкую Расею. Сяньня гэта ўжо належа да мінуўшчыны, Манголія цяпер ар'ентуецца на Японію. Гэтая дзяржава патрапіла здабыць давер у манголаў, відаць затым, што прапагуе ідэі лучнасці і супрацоўніцтва між народамі мангольскай расы. Надта магчыма, што Японія будзе далей рэалізаваць свае пляны і прыдзе час, калі ўся Манголія будзе аб'яднаная ў адну незалежную дзяржаву, якая будзе існаваць у саюзе з Японіяй.

Гэткая японска-мангольская палітыка на далёкім усходзе ня можа астацца без значэння і на лёс беларускага народу. Гэткая палітыка аблягае барацьбу за сваю незалежнасць з маскоўскага панавання народам Туркестану, Каўказу, а так-жа Украіне і Беларусі.

Думку гэту мы ўжо калісьці выказвалі пры нагодзе разгляду вызвольных імкненняў каўкаскіх народаў і ведаем, што за гэтыя мелі на бачынах савецкай прэсы шмат на нас нападкі. Нічога не парадзіш, праўда не заўсёды і ня кожнаму прыемная. Калі гэта аднак мы яшчэ паўтараем, дык робім гэта дзеля таго, каб прыпомніць Саветам, што замест нацыянальнага, палітычнага, рэлігійнага і эканамічнага ўціску сваіх на-

Фінляндзкая вёска

Праф. К. Гурскі апісвае культуру фінляндскага сяла гэтак:—На першы ўзгляд фінляндскі краёвід, калі аглядаць яго праз вакно вагона, або аўтамабілю, не адкрывае ўсіх рысаў свайго характару.

Амаль усюды узгорысты краёвід, многа лугоў, хвойных лясоў, добра абробленае поле, дзераўляныя будынкі, памалываныя на цёмна-чырвона-любых колер жыхароў поўначы. У Швецыі таксама хаты, маляваныя гэтым самым колерам. Гэты колер надта добра гарманізуе з цёмна-зялёным фонам усяго краёвиду.

З лясістага ўзгорку я аглядаў сапраўдную эзотычную рысу фінляндскага краёвиду: куды вокам ня кінеш — вазёры. Фінляндыя мае іх некалькі тысячаў, малых, вялікіх і аграмадных.

Хто ведае, ці ня выдаецца нам Фінляндыя яшчэ болей эзотычнай краінай, калі заглянемо ў сярэдзіну сялянскіх хатаў. Адведзю я некалькі земляробскіх гаспадарак.

Хата, як усюды, дзераўляная, вонкавым выглядам нічога надзвычайнага не выказвае. Абстаноўка ў хаце паказвае культуру яе жыхароў. Даволі вялікая бібліятэка, у габінэце гаспадара тэлефон, дзве машыны да рахавання, адна машына да пісання, многа газет і журналаў. Селянін выпісвае 5 газет.

У ніжэйшай частцы хаты, што месціцца ў высокай падмуроўцы, стаіць печ цэнтральнага агравання, там устроена лазня, пральня і падобн. выгоды. Асвятленне ўсюды электрычнае.

Аглядаю стайню і хлявы: чысценькія, як салён. Падлога і жолабы бэтоновыя. Апрача гэтага камфорту і гігіены, з якіх карыстаюцца коні і каровы, ёсць яшчэ спецыяльныя круглыя пасудзіны на ваду. У глыбіне гэтай пасудзіны месціцца рэшатка, якое мае аўтаматычны кран; калі конь або карова апускае ў гэту судзіну галаву, каб напіцца, націскае мордай рэшата і судзіна напампавана свежай вадой.

Аглядаючы гэта, пытаю—сколькі гаспадар мае зямлі. Адказвае, што мае 6 гектараў ворнай, троха лугу і лесу. Ня веру і думаю, што можа гэта даследчая ферма, уфундаваная дзеля прапаганды. Аглядаю другую ферму. Тое самае, што ў першай ферме.

Гэтак жывець культурная вёска на далёкай поўначы, дзе і зямля горшая, чымся ў нас, і клімат зімнейшы. Фінляндыя маюць сваю незалежную дзяржаву. Фінляндыя ёсць толькі 53 палавінай міліёнаў.

Я. М.

родаў, павінны яны тасаваць прынцыпы вольнасці і справядлівасці. Мы так выказваемся затым, што мы стаім за саюз народаў не фіктыўна вольных і незалежных, як сяньня ёсць з Савецкай Беларусіяй і іншымі краінамі, але за саюз народаў сапраўды вольных і незалежных, за саюз народаў, апёртны на ўзаемнасці, роўнасці і міжнароднай справядлівасці. І толькі гэткаму саюзу народаў нястрашны ніякія манголы...

Z polskaj unutranej palityki

Paŝla adstoŭki ūradu Słaŭka i ūtwareńnia nowaha ūradu na čale z premjeram Kaŝciałkoŭskim, u polskaj unutranej palitycy pradbačacca zmieny sposabaŭ prawodźańnia jaje.

Apazycyjnyja hazety ćwierdziać, što adstoŭka ūradu Słaŭka — heta jaŭnaja pieramoha nad hrupaj „pałkoŭnikau“, jakaja daŝiul, že žyćcia maršałka Piłsudskaha, była pry kiraŭnicy ūnutranej polskaj palitykaj.

Kali premjer Kaŝciałkoŭski z daručenia Prezydenta twaryŭ nowy ūrad — pišuć apazycyjnyja hazety — u sojmawych pakojach zasiadała inšaia hrupa, jakaja starałasja paraliżawać dziejańsć nowaha ūradu.

Ūrad, na čale z premjeram Kaŝciałkoŭskim, uжо ūstabilizawaŭsia — Sojm i Senat na prapazycyju ūradu dali Prezydentu dziaŭżawy poŭnamoc-twa wydawać dekretami zakony.

Krytyka ūradawaj haspadarčaj prahramy.

Prahrama haspadarčaj palityki polskaha ūradu, ab jakoj my pisali ū prošłym numary, wyklikała ū polskich kruhoch roznaŭakuju krytyku. I ničoŭha dziŭnaha — hetaja prahrama ūradu začaplaŭe interesy roznych hrupaŭ, a niekatorych i ū wialikim raźmiery. Arhanizawanyja hrupy, što reprezentujuć polskich „chłopów“, pryniali ūradawuju prahramu pryčilna, a tyja hrupy, što reprezentujuć promysiel, handal i bujnijsuju ūłasnaść, adnieŭlisia da haspadarčaj prahramy ūradu krytyčna.

Polskaja apazycyja ū swaich krytyčnych uwahach ab haspadarčaj palitycy ūradu zaznačaŭe, što ūrad ničoŭha nowaha nia prydumaŭ u hetaj sprawie i budzie prawodzić dalej tu-ju-ż staruju palityku papiarednich uradeŭ.

Amnestyja.

Amnestyja ū Polščy ciaplier aktu-alnaja. Damahajucca jaje palaki, damahajucca ukraincy, damahajucca biełarusy i lituoŭcy. Ab amnestyi pišuć ciaplier mnoŭha ū hazetach, pisali ab joj i raniej. Za amnestyju wykazaŭsia nawat i sam ministr sprawiadliwaŝci Michałoŭski jaŝče ū habinecie ūradu premjera Słaŭka. Ciaplier u ministerstwie sprawiadliwaŝci hatowiać prajekt zakonu amnestyi. Amnestyja maŭe abniać nia tolki zwyčajnych pra-stupnikaŭ, ale tak-ža i wiaźniaŭ palityčnych, a tak-ža maŭe abniać i pakaranych administracyjnymi ūladami.

Padrobnasći zakona-prajektu amnestyi jaŝče nia wiedamy. Wiedama tolki toje, što ministerstwa sprawiadliwaŝci pradłaŭyla ūžo prajekt amnestyi ministerstwu ūnutranych spraŭ dzieła zaapiniŭawańnia, i wiedama, što ūrad padaŝe hetu prajekt u Sojm na budžetnaj sesii, jakaja maŭe pačacca ū paławinie hetaha m-ca.

Haspadarčyja dekrety.

Hazety padajuć, što ū suwiazii z paŭnamocstwami Prezydenta wydawać dekretami zakony ab naprawie polskaj dziaŭżaŭnaj haspadarki i ahaŭam u sprawie ekanamična-haspadarčaj palityki Polščy, — prajektu hetkich zakonaŭ ūžo ūrad maŭe hatowyja i zaraz adzin pa druhim jany buduć ab-wiaŝčacca jak dekrety. Ministr skarbu ū Senacie kazaŭ, što „nowy kurs“ haspadarčaj palityki daŝiahnie ūsiech, paciaŝajućy, što „nie na doŭha“.

Pażywiom — pabačym.

Беластоцкая старонка

Беласток паложаны каля этнаграфічнай Польшчы. Ад Беластоку да этнаграфічнай Польшчы ня больш 20 кілямэтраў. Беласток гэта адзін з найбольшых местаў у Зах. Беларусі і зьяўляецца найбольш прамысловым у ёй пунктам.

Насельніцтва нашага Беластоку надта рознакае — беларусы, палякі, маскалі і інш., а найбольш жыдоў. Беластоцкі промысл — суконныя фабрыкі, гарбарні, тартакі, гуты шклянныя і жалезныя і розныя майстроўні — блізу ўвесь у руках жыдоў. Работнікі — беларусы, палякі і крыху маскалёў.

Ваколіцы Беластоку чыста беларускія — кругом жывуць сяляне беларусы.

„Dom Prawosławny“

Беларуская група „prawosławnych polaków“ — Савіцкі, Ярчак, Шутка — залажылі „Dom Prawosławny“, для „православных полякув“ у Беластоку і яго ваколіцах.

Тут трэба адзначыць, што ані ў Беластоку, ані ў беластоцкіх ваколіцах „православных полякув“ няма. Праваслаўныя ў беластоцкіх ваколіцах — беларусы, а ў Беластоку — наездныя маскалі, ёсць украінцы і нашыя, тутэйшыя беларусы. Група „православных полякув“ — гэта беластоцкі новатвор, які зфармаваўся так-жа з чужацкасці — з асцяж у Беластоку маскоўскай царкоўнай культуры, якая была засяваная так-жа на чужым грунце і разьвіцця тут належна не магла.

„Dom Prawosławny“ для „православных полякув“ мае на мэце праводзіць у царкоўна-рэлігійнае жыццё мяйсцовага праваслаўнага насельніцтва польскую мову. Словам, мяйсца расейшчыны ў царкве, для гэтых „православных полякув“, мае заняць польшчына.

Беластоцкія „православныя поляцы“ стараліся моцна ажывіць сваю дзейнасць — зьбіралі сярод работнікаў і служачых подпісы за ўвядзеньне польскай мовы ў царкву і падавалі мэморыялы ў гэтай справе праваслаўнай духоўнай ўладзе і дзяржаўнай ваяводзкай адміністрацыі. У рэзультате прыбыў у Беласток малады попик, акадэмік, які і ўзяўся навучаць праўды Божай „православных полякув“ па-польску. Аднак у практыцы аказалася, што ніхто, апроча закладчыкаў „Domu Prawosławnego“ для „православных полякув“, у Беластоку ў царкоўным жыцці польскай мовы ня хоча. Маладому попiku ўсе згодным хорам заяўлялі — „Вашасць нам не патрэбны!“

„Dom Prawosławny“ ўжо наладзіў два сходкі сваіх сяброў. На першым сходзе гаварылі аб ідэалёгіі гэтага „Domu“. Тыя сябры, што спраціўляліся ідэалёгіі „Domu Prawosławnego“, прыкл. Язэп Госьцін, нядаўна перайшлі ў безработныя!..

Беларусы, нам ані расейшчына, ані „Dom Prawosławny“ да асяг-

неньня ідэалу абвешчанага Актам 25 сакавіка не па дарозе. А нашая мэта абазначана гэтым Актам, які вырашае нашу справу нацыянальную і соцыянальную. Дык закладайма свае, беларускія арганізацыі.

АБ Т.Б. Ш.

У Беластоку ў 1927 годзе паўстала беларуская арганізацыя Т-ва Беларускае Школы (Т.Б.Ш.). Ад пачатку гэтай арганізацыя не магла належна праявіць сваёй дзейнасці, пакуль не адпаў элемент няздольны да творчай працы. Калі на мяйсца элементу дэструкцыйнага прыйшлі людзі працы, што ўмеюць працаваць на роднай глебе, народная праца Т.Б.Ш. пачала разьвіцца.

У 1928 годзе Беласток пачуў роднае беларускае слова і з сцэны. Пачалі ладзіць беларускія прадстаўленьні, канцэрты і іншыя імпрэзы ў Беластоку і ў беластоцкіх ваколіцах. Многім гэтка праца Т.Б.Ш. была „не на руку“, дык адны стараліся „ўзарваць“ Т.Б.Ш., а другія шукалі спосабу спыніць беларускую народную дзейнасць у Т.Б.Ш. Беларускія народнікі на гэтую варожую дзейнасць у Т.Б.Ш. глядзелі, як на пераходнае зло і спадзяваліся, што арганізацыя адшкоднікаў ачысьціцца і тады стане на цвёрды народны грунт. Але зло аказалася даволі сільным і яно зусім спараліжвала нашу арганізацыю. У канцы — Т.Б.Ш. у Беластоку зьліквідавана.

* * *

Цяжка беластоцкім беларусам без сваёй арганізацыі. У польскія „Domu Prawosławne“, або ў расейскія арганізацыі беларусы ня йдуць, бо яны нашаму, беларускаму работніку чужыя формай і зместам. Беларускім работнікам патрэбная свая арганізацыя, беларуская. Нашыя работнікі аб гэтым думаюць і часта гавораць. Беларускай арганізацыі ў Беластоку многія чакаюць.

К. С.

Беларуская моладзь просіць беларускіх лемантароў і кніжак

Наша рэдакцыя атрымала з в. Р-ру, D-кай вольсці, Nawahradzka-ha pawietu пісма-меморыял ад беларускай моладзі, у якім моладзь просіць беларускіх кніжак і беларускага лемантара. Пісма генае адрасавана выдаўцу нашай газеты. Друкую яно так, як яно напісана.

„Просім ласкава дзіадзку А. Шутовіча прыслаць нам, калі ласка і калі жо́сць, беларускіх кніжак, беларускіх лемантароў і хо́ць якіх кніжак у беларускай мові, каб то́лкі заспако́іць наш хо́лад у беларускіх кніжках.“

Мы беларуская моладзь ходзім у польскую школу па некалькі гадоў н́а мо́жам зразуме́ць і́х-ні́яг hutarki. Мы беларускія дзіці, пра́чыталі ў „Беларускай Крыніцы“ газетку „Praleski“, jakaja ўzruşı́ła

Litoŭskaja Encyklopedyja

(Žmienia ūražaŋniaŭ).

Tolki što skončyŭ ja prahladać dahetul wyšaŭšyja try tamy Litoŭskaj Encyklopedyji: A — Ats, Ats — Bat, Bat — Boh i pačatkawyja sšytki čačwierthah tomu. Lažać jany prada mnoj na biurku i ciešać majo woka. Maładaja Litwa, što pačala ad tydniowikaŭ, čytanak i kalendaroŭ, siaŋnia ūžo z hor-daščaj moža ahladać pryhožyja pačatki ūlasnaj litoŭskaj encyklopedyji. Z tworčaj swajej žyćciowiesci Litwa zdała ekzamin duža dobra. Zdała jaho tak, jak zdaje małady, zdolny, pracawity i staranny student. Jość heta swajho rodu dyplomowy ekzamin.

Try tamy, kožny pa 1534, padzielenyja na dźwie, bačyny. Tamy hrubyja, strojna ilustrawanyja, dobry druk i dobraja papiera. Litoŭskaja Encyklopedyja prypaminaje padobnyja wydaŋni zahraŋičnyja, jak napr. herderaŭski niamiecki Konversationslexikon, abo amerykanski The Catholic Encyclopedia. Hetak paważna wyhladaje Lit. Enc. zatym, što ū skład redakcyi ūwajšli ūsie biaz wyniatku ha-žoŋnyja intelektualnyja litoŭskija siły. Wartaść hetkaha supracoiŋstwa kož-namu jasnaja.

Nia maju namieru pišać tut recenziju ci krytyku Litoŭskaj Encyklopedyji, a tolki ahułam adznačaju, što na jaje bačynach znašli i peŋnie budu-ć znachodzić miejsca tak-ža i mnohija biełaruskija prožwiščy i tyja, što z žyćciom biełaruskim majuć takuju ci inšuju lučnaść.

Ahladčyk.

Дня 1-га сьнежня сёл. ў залі БІГІК у Вільні адбудзецца

АКАДЕМІЯ

ушанаваньня памяці беларускага вучонага этнографа Нікіфароўскага, з прычыны прыпадаючых сёлета 25-тых угодкаў ягонай сьмерці. Акадэмію арганізуе Бел. Інстытут Гасп. і Культуры. Праграмабудзе падана пазьней.

„Žmienia taktyki UNDO“

(Z ukraiŋskaj palityki ū Polščy)

Ukraiŋski pasol u polski Sojm W. Celewič pračytaŭ u Lwowie publičny referat ab sučasnaj ukraiŋskaj palitycy UNDO. Referat mieŭ nazoŭ: „Žmienia taktyki UNDO“.

Pasol Celewič, miž inšym, skazaŭ nastupnaje:

Kab paŭstała ūkraiŋskaja dzia-żawa, treba wajny, bo historyja dakazwaje, što nowyja dzia-żawnyja arhanizmy paŭstawali tolki ū časy wajennych zawiaruchaŭ, da ta-ho-ž treba razwaŭ dzia-żawy, u ja-kaj najbolšaja ukraiŋskaja terytor-ja — Sawietaŭ. Świat padzialiŭsia na worahaŭ i pryjacielaŭ Sawietaŭ i ukraiŋskaja palityka musić šukać sajužnikaŭ u worachach Sawietaŭ. Heta cnapier Anhlija, Niamieččyna i Polšč. Ūžo z hetaha ūzhladu Polšč patrebnaja i prociŭ jaje nia treba ukraiŋcam wieści wostraj palityki.

Druhoje: Pawajennyja dzia-żawy nakładajuć ruku na ūsio žyćcio hramadźian. Hetak jość u najwa-strejšaj formie ū Sawietach, u Ita-liji, u Niamieččynie. U Polščy da ta-ho jdzie. Mnohija zakony (samaŭ-radaŭy, školny, ab tawarystwach, kooperacyi, małačarstwie) pakazwa-juć, što ū hetym kirkunku jdzie pa-stupowa akcyja. Heta hrazdiŭ ukraiŋskim ustanowam poŋaj likwidacy-jaj, jakuju treba było ūstrymać. Dziela hetaha ū krasawiku sioleta pačalista narady z pradstaŋnikami polskaha ūradu. Najlepšym wycha-dam z pahrozy likwidacyi była-h aŭtanomija, jakaja hwarantawała-b poŋny razwoj našaha žyćcia, heta jość padstawaj našaha dzia-żawna-ha budaŋnictwa na wypadak ci to waj-ny, ci razwaŭ Sawietaŭ.

Woś pryčyny ūkraiŋska-polskaj uhody, jakuju zakłučyła UNDO z prad-staŋnikami polskaj ūady i jakuju pa-sol Celewič nazywaje „žmienaj takty-ki UNDO“.

Na naš pahlad, hetkaja „žmienia taktyki“ nadta-ž uzaležniła niezalež-nickuju palityku UNDO ad intaresaŭ polskaj palityki nia tolki ū Zach. Uk-rainie, ale i wa Uschodniaj jaje čaści. Wyrażnie — lejcy niezaležnickaj pali-tyki UNDO pieradany ū ruki palityki polskaj.

Uznoŭ streł u prawasłaŭnaha šwiaš-čeŋnika na Wałyni

Hazety padajuć hetkuju wiestku: — u siale Krymzi, Kowelskaha pawietu, azbrojenyja napaŋniki napali na prawasłaŭnaha šwiaščeŋnika, miascowa-ha parocha A. Płaton Rafalskaha, i wy-strełam z rewolwaru ciazka jaho rani-li; raniena tak-ža i žonka šwiaščeŋ-nika.

Sioleta heta ūžo treci wypadak napadu na prawasłaŭnych šwiaščeŋ-nikaŭ na Wałyni. Ab papierednich, za-bojstwach, my pisali, i padawali ich pryčyny. Pryčyny apoŋŋeha napadu jašće niawiedamy.

Dr. Stanisław Hryniewicz.

Aświeta.

(Ab Narodnym Uniwersytecie i inšych sposabach aświetaŋe pracy).

Kožny narod мае свой asabliwy padychod da problemy zaškolnaje aświety. Kožnaje hrama-dźianstwa zaležna ad patreby dnia мае swaju ary-hinalnuju formu pracy nad aświetaju.

Z isnujučych formaŭ henaе aświety, biaručy najbolj raspaŭsiudžanyja, možam adciemić hetkija:

I. Kursy dzieła dorosłych. II. Lekcyi ū cyk-lach. III. Narodnyja uniwersytety. IV. Papularnyja uniwersytety. V. Škoły haspadarčyja. VI. Niadziel-nija uniwersytety. VII. Letnija kursy karespanden-cyjnyja. IX. Biblijateki. X. Biblijateki-čytalni. XI. Arhanizacyi moładzi i arhanizacyi sportyŋnyja. XII. Narodnyja damy. XIII. Narodny teatr. XIV. Mu-zykalnyja hurtki. XV. Chory. XVI. Radyjo. XVII. Ha-zety. XVIII. Wystaŭki. XIX. Wandroŭki turystyčny-ja. XX. Daśledčyja adumysłowyja pracoiŋni maj-stroŋni. XXI. Kursy instruktarskija i h. p.

*) Tutaka koratka skažu, što z pajmom Narodnaha Uniwersytetu spałučana ū mianie wyklučna tolki Narodn.Un. Grundtvigaŭskaha typu.

I. Kursy dzieła dorosłych.

Tutaka najwažniejšaja meta nawučyć dorosłych čytać i pišać. Kožny wiedaje siaŋnia wialikuju pa-trebu j nieabchodnaść umiectwa samomu pračytać. Wažnaja heta sprawa chacia-b dzieła tolki praktyč-nych miarkawaŋniaŭ.

Samatužna možna wielmi šmat u henaŭ hali-nie zrabić. Kožny hramatny moža nawučyć swajho susieda ci znajomaha prostym chaŋim sposa-bam. Mahčyma heta ūsiudy i zaŭsiudy, asabliwa doŭhimi, zimowymi wiečarami. Ujawim sabie tolki heny pryhožy abrazok. Nadworje mokraje, chołod-naje, u chacie kala stała siadzić mužčyna dy pry dapamozie kuma, znajomaha ci na't syna imkniecca razhadać tajnicy, schawanyja ū knižcy...

Pracu takuju laħčej rabić arhanizawanyj sposa-bam u ramach taje ci inšaje z isnujučych arhani-zacyjaŭ. Treba było-b, kab henyja arhanizacyi pa-rupilisia wydać adpawiednyja instrukcyi, kab wykli-kali patrebnuju atmosferu, kab zachwocili, kab ad-nym słowam pawiali žwierchu henuju akcyju.

Miž inšym karyść hetkaje pracy jašće ū tym, što jana miłaja, adnej i druhoj staranie pakidaje pa sabie toje asabliwaje siabroŭstwa pamiz „wučniam“ i „wučycielam“, što z henyh časowych adnosinaŭ astajucca ślady i mahčymaści dzieła dalejšaje su-polnaje pracy hramadzkaje i kulturnaje.

II. Lekcyi ū cyklach.

Forma pracy aświetaŋe zdajecca najbolj pro-staja i najlaħčejšaja. Čytać lekcyi moža čalawiek zдалok, moža zaŭsiudy jon prywažci z sabaju pry-łady palahčajučyja i wyklikajučyja bolšaje zacikaŭ-leŋnie temaju lekcyi, prykladam u formie abrazkoŭ, mahičnaje latarni i h. d.

Ad čytajučaha lekcyi takija majem dawoli wialikija wymohi. Taki čalawiek, kab moh zacikawić sluchačoŭ, kab moh pakinuć bolšyja śledamki ū ha-linie rozumu j pačućcia, treba kab mieŭ zdolnaść krasamoučuju. Nia treba na heta wialikaha aratera. Časta dobry aretar nia ūmieje paciahnuć za sabaju ludziej, dzieła ta-ho, što nia wiedaje, jak zakranuć toje, što najwažniejšaje, što najhlybiej siadzić u du-šy j sercy čalawieka. Drenna padhatawany prele-hent abo wykliča krytyku, abo znieachwocić ludziej da hetakaje pracy na budučynu.

Na't jość pahłady, što praca ū formie lekcy-jaŭ mała karysnaja, što jana lišnie pawiarchoŋnaja. Adnak nia zusim prawilna. Karyści na't adnaje lek-cyi nadta wialikija. Lekcyi najlaħčej dasupnyja, nia treba na ich wialikich koštaŭ. Adzin prelehent mo-ža abslužyć bolšuju terytoruju. Čalawiek, nia pry-wykšy da natuhi intelektualnaje, umiectmie na ha-dźinu adnu druhuju pryłamacca, kab chacia pačatna pryŋiać nowyja dzieła jaho dumki, idej, wiestki.

3 Савецкай Беларусі

Калектывізацыя ў цыфрах. „Звязда“ з дня 22.X. 35 падае, што ў сёлетнім годзе ў калгасы БССР „уступіла“ 100 тысяч бядна-ка-сераднячкіх гаспадарак. На 1-га кастрычніка процант калектывізацыі ў БССР складае 85,3 супроць 72,6 проц. на 1-га студня. У БССР. налічваецца 10 877 калгасаў. Сярэдні разьмер калгаса ў сучасны момант — 61 двор замест 50 двароў на 1-га студня.

Паказэннаму. У тымсамым нумары, рэдакцыя „Звязды“ робіць агляд пісьмаў калгаснікаў і сьцьвярджае, што ў калгасах няма барацьбы са стратамі, што там — працуюць паказэннаму.

Пісьмы калгаснікаў характэрныя. Перадрукоўваем іх з „Звязды“, зазначаючы, што іх „Звязда“ поўнасьцю не надрукавала (шкада!). — Калгаснік калгаса „Зорка“, Асавецкага сельсовета (Петрыкаўскі раён) піша:

„Наш калгас узяў паравую малатарню ў саўгасе „Чарноцкім“. Яна вельмі дрэнна працавала: пускала цэлы колас, бо ў барабане выбіты 4 зубы, і многа зярна пайшло ў салому. Праўленьне калгаса на гэта ніякай увагі не зьвярнула.“

— У калгасе „Чырвоны Акцябр“ Высоцкага сельсовета (Шклоўскі раён) пры маладзёбе калі 30 проц. ільняных галоўка асталася ў мякіне, — пішуць калгаснікі.

— У калгасе „Большэвік“ Баеўскага сельсовета (Крычаўскі раён), пры маладзёбе коннымі малатарнямі ў саломе асталася многа ячменю. У гэтым-жа раёне не вядуць барацьбы ня толькі са стратамі, а таксама не даюць рашучага адпору кулацкім (бяды з гэтымі кулакамі! — рэд. „Б. Кр.) антымэханізатарскім настроям кіраўнікоў некаторых калгасаў. —

МТС па заключанаму дагавору з калгасамі раёна павінна была абмалаціць калгасам 3 600 гектараў зернавых. Работа выканана напалову. Малатарні працуюць з няпоўнай нагузкай...

...Ня менш важнай справай зьяўляецца захаваньне саломы пасья абмалоту.

У калгасе імя Молатава, Саладхінскага сельсовета, згноена 48 коп саломы. Старшыня калгаса Жукаў увесь час п'янствуе і зрывае работу ў калгасе, — піша калгаснік Л. М. Калгаснік калгаса „Новая зора“ Пухаўскага сельсовета (Грэскі раён), С. П. піша:

„Пасья абмалоту зярна ў нашым калгасе саломы і мякіна кінулі пад дажджом, і расьцягваецца кім папала. Старшыня калгаса ніякіх мер ня прымае.“

У іншым месцы „Звязда“ друкуе карэспандэнцыю з Мсьціслаўшчыны, у якой сказана, што „кулакі(!), пралезшыя на ільназавод“ падвалі старшыню калгаса імя Кірава, у выніку чаго „ўстаноўлена толькі, што з 16,5 гектара ільнотраста пагніла на сьцелішчы.“

...Няма ніякіх сумненняў, — ка-

жа карэспандэнт, — што і ў калгасе запраўляюць класавыя ворагі. Гэта пацвярджаецца і тым, што ў калгасе размеркавалі ўраджай, не разьлічыўшыся з дзяржавай за работу трактараў, што пры капаньні бульбы ў зямлі астаецца процант 30.“

У суседнім калгасе „Большэвік Мсьціслаўшчыны“ — паводле тагож карэспандэнта дзеецца вось што: „У мінулым годзе было раскрасьдзена 1000 пудоў зернявых, ды і цяпер старшыня калгаса Вертліб гаворыць, што на чымым вартуныкам ня верыць, а правяраць на чымым варту баіцца каб не забілі(!). На гэтым выйгравае кулак(?) Рыбакоў Рыгор; ён падабраў шайку зладзеяў і раскрасьдзена калгас. Нядаўна калгаснікі выключылі Рыбакова з калгаса, але райвыканком аднавіў яго“...

Гэта адны з многіх фактаў, якія падае „Звязда“. Характэрныя яны тым, што сьведчаць, як паказэннаму працуюць ў калгасах, якая грамадзкая моральнасьць „будаўніка“ сацыялізму на грунце гаспадарчым — у калгаснай весцы, і як уваўсім вінаваты „кулакі“!

Беларусы не даюць бульбы. Як прыклад эксплёатацыі беларусаў маскоўскімі большэвікамі падаём наступныя факты. „Звязда“ ад 12.X.35 г. — піша (у артыкуле пад крыклівым загалоўкам „Зрываюць адгрузку бульбы Ленінграду“): — „Рэд паўночных раёнаў БССР ганебна зрываюць адгрузку бульбы Ленінграду. Найбольшую нядабайнасьць (ці нядабайнасьць? — рэд. „Б. Кр.) праяўляюць лезьнянскія загатоўчыя арганізацыі.“

Трэба думаць, што тут ня звычайная нядабайнасьць загатоўчых арганізацыяў, а што тут маем дзела з барацьбой беларусаў супроць эксплёатацыі маскоўскіх большэвікоў: беларусы ня хочаць даваць бульбы Ленінграду.

„Чыстка.“ Як па ўсім Савецкім Саюзе, так і ў БССР праводзілася раней і цяпер праводзіцца ачышчальнае радыё камуністычнае партыі і савецкіх арганізацыяў ад ненадзейных і контрэвалюцыйных элементаў. А гэтых элементаў многа ёсьць, ёсьць яны ў „вархох“ і „ўнізох.“ Ёсьць спэсрод гэтых элементаў і такія, што за свае для большэвікоў заслугі атрымалі адзначэньні — напр. „ордэн працоўнага чырвонага сьцяга.“

Дня 12.X. абвешчана ў „Звяздзе“ пастанова Цэнтр. Выканаўчага Камітэту БССР з дня 11.X.35 аб „вывадзе са складу членаў“ гэтага-ж Камітэту Сільвестрава Р. І., „як выхадца з кулацкай сям'і (так і сказана!) і абмануўшага партыю і савецкую ўладу.“

Сільвестраў Р. І. таго самага дня ЦВК БССР — дзеля тых самых прычын — пазбаўлены „ордэна працоўнага чырвонага сьцяга БССР.“

Відаць кепская справа у большэвікоў, калі ўжо трэба ачышчаць цэнтральныя ўлады ад большэвіцкіх шкоднікаў з „ордэнамі працоўнага чырвонага сьцягу“, чаго прык-

3 Беластоку

— Ходзяць чуткі, што ў Беластоку мае зарганізавацца „Беларускі Народны Тэатр“, які стала будзе ладзіць беларускія прадстаўленьні, каб заспакоіць духоўныя патрэбы мясцовых беларусаў.

Калі гэтыя чуткі не фантазія духова галодных беларусаў, дык вітаем культурны пачын на рубяжы нашага Краю і жадаем плоднай працы.

— Наўспроць «спраставаньня» Горадзенскай Праваслаўнай Кансысторыі у № 39 „Бел. Крыніцы“, што ў Беластоку няма польскага праваслаўнага прыходу, факт паказвае наступнае:

У Беластоку пры саборы сьв. Мікалая ёсьць адумысловы духоўнік для г. зв. „православных полякув“, каторы ў кожнае сьвята і ў нядзелі а гадзіне 9 раніцы адпраўляе службу Божаю папольску.

Пры гэтым трэба адзначыць, што беластоцкія беларусы, як праваслаўныя так і каталікі, рэлігійным жыцьцём надта мала цікавяцца. Чужая мова і чужы беларусам дух у царкве і ў касьцэле да рэлігійнага — царкоўнага, або касьцельнага жыцьця не прыцягвае.

— Беластоцкія беларусы цяпер нямаюць ніякай арганізацыі. Патрэбу арганізацыі беластоцкія беларусы адчуваюць моцна. Адна група беларусаў падала ўжо заяву аб зарганізаваньні гуртка Беларускага Інстытуту Гаспадаркі і Культуры ў Беластоку.

Трэба тут зьвярнуць увагу беластоцкіх беларусаў аб патрэбе ў Беластоку беларускай бібліятэкі, або пункту беларускай літаратуры, дзе можна былоб даставаць беларускія кніжкі і газеты. Аб гэтым трэба падумаць. — *с. в. в.*

ладам вышэйпададзены факт!...

Другі факт. Чытаем у „Звяздзе“ з 22.X.35 г. — „Пастановай Парткалегіі Камісіі партыйнага кантролю пры ЦКВКП(б) ад 27 верасьня 1935 г. Дунец Хацкель Майсеевіч, год нараджэньня 1897, член ВКП(б) з 1920 года (п. б. № 08172251), да гэтага 7 гадоў быў членам яўрэйскай буржуазнай партыі „С.С.“ з дробнабуржуазнай сям'і, у апошні час быў нам. наркомасветы БССР, нач. галоўмастацтва і рэдактар газеты „Літаратура і мастацтва“, у сучасны момант — культработнік заўкома — ...з радыё ВКП(б) выключан.“

За што? За тое, што Дунец „працягваў у друк трацкіска-зіноўеўскую контрабанду“, — „за стварэньне групашчыны, сямейнасьці і кругавой парукі сярод асобных яўрэйскіх пісьменьнікаў...“ і за „як ня жывушага буржуазнага нацыялізма“ (так сказана ў матывах пастановаў).

Трэба ведаць, што Дунец у сваім часе ня мала даўся ў знакі г. зв. бел. нацдэмам, ён іх выкрываў і рабіў усякія на іх даносы, у прэсе і іншым спосабам.

Аж тут маеш! „Нёс воўк — панясылі і ваўка.“ Запраўды, зьменны і няпэўны лёс у Саветах, нават і для „заслужаных“ камуністаў!

Јaponija ў Kitaju

Pašla ўtwareńnia niezależnaj Mandżuryi, japonskaje wojska zaniało dźwie prawincyi pańochnaha Kitaju — Čahar i Džehol. Hetyja kitajskija prawincyi, pašla zaniaćcia ich japoncami, „abwiesćili“ siabie niezależnaj manholskaj dżarżawaj.

Heta pakazwaje, što Japonija dalej prawodzić swaju palityku ў Kitaju, wyciskajućy adtul usialakija ūplywy Rasiei, palityčnyja i ekanamična-haspadarčyja.

Niezależnaść hetych krain Mancholii heta tolki wonkawaja forma japonskaj tam palityki, a ū sapraŭdnaści heta toje samaje, što i niezależnaść Mandżuryi.

Japonskaja, apoŭnich časaŭ, palityka ū nutranaj Mancholii moža pryšpiaŭć wajnu z Sawietami. Nowaja manholskaja dżarżawa, biazumoŭna, budzie imknucca, kab pryłučyć da swajej terytoryi i wonkawuju Mancholiju, z jakoj utworana sawieckaja respublika i jakaja znachodzićca pad uładaj maskoŭskich kamunistaŭ.

U abiedźwiuch hetych časćcinach Mancholii, — što pad Sawietami i ū Kitaju pad Japonijaj, — ciapler budzićca pačućcio nacyjanalnaje. Hetym manholskim nacyjanalnym adradžeńniem achwotna karystajucca ū swajej palitycy Sawiety i Japonija. Jany stara-jucca pieraciahnuć, chto da siabie, sympaty i prychilnaść manholaj. Pierawaha hetkaj prychilnaści manholaj zaŭważwajucca na staranie Japonii.

Tworačy niezależnaść Mancholii, Japonija starajucca adnčasna dajści da dobroj zhody z Kitajem.

Japoncy choćad zusim wycisnuć z Kitaju ūplywy Eŭropy i Ameryki, pradusim ekanamična-haspadarčyja i flnansawyja i prawieści źmieniu palityčnuju i haspadarčuju ū Kitaju swaimi siłami, biaz učasćcia Eŭropy i Ameryki. Kitajski nankinski ūrad zusim prystaje da hetkich namieraŭ Japonii

Arużny napad na kitajskaha premjera.

Nadowiačy ū nankinskim parlamencie dakanany arużny napad na premjera kitajskaha nankinskaha ūradu Ven Gerin-Weja. Napaŭnik aryštawany. Jon zajawiŭ, što pastanawiŭ zabić premjera, kab hetak zopratesta-wać suproć japonskaj palityki kitajskaha ūradu.

Hazety padajuć, što hety napad na premjera Kitaju byŭ inspirowany bałšawikami.

Japoncy damahajucca demilitaryzacyi Amuru?

Japoncy prawodziacy swaju palityku ū Kitaju wyciskajuć adtul rasiej-skija ūplywy i starajucca jak najdalej adapchnuć adtul uładanni i siłu Rasiei.

Hazety pišuć, što apoŭnimi časami japonskija wajskowyya palityki stawiać damahańnie demilitaryzacyi lewaha bierahu Amuru, dzie najmac-niejšyja sawieckija krepaćci i dzie naj-silniejšy punkt sawieckaj abarony na Dalokim Uščodzie. Heta, prosta kažućy, damahańnie, kab Sawiety adtul dabrawolna wystupili.

Japonija, jak bačym, zawodzić swaje paradki ū Azii i mahčyma, što „ŭparadkawaŭšysia“ ū Kitaju nie pakinie biez swajej uwaŭi i Sibiru. Ale, pakul nie „ŭparadkujucca“ ū Kitaju, z Sawietami zadziracca nia budzie.

Heta moža jaho raskałychać, razhornie jahonuju dušu da samastojnaje pracy ū budućčynie.

III. Narodnyja uniwersytety.

Nazoŭ narodnaha uniwersytetu chawaje ū sabie wielmi roznaŭaki źmieŭst. Ahułam narodnym uniwersytetam zawuć roznyja formy aświetnajej pracy, u ramach henaje ūstanowy ładziac kursy dla analfabetaŭ, wiaduć lekcyi na wielmi wysokim roŭni. Wiaduć lekcyi systematyčnyja, kursy pradmietaŭ paasobnych, prykladam kursy rodnae mowy, kurs matematyki i h. d.

IV—VI. Papularnyja uniwersytety.

Časta pa haradoch isnujuć h. zw. papularnyja uniwersytety, dzie jduć u światocnyja dni hetkija ci inšyja lekcyi. Z metaju spałučyć milaje z karysnyj na hetkim uniwersytecie ładziacca supolnyja hulni tawaryskija, z tym, kab z hulniaŭ astalasia niekajka bolšaja karyść. Z hetakich hulniaŭ nadta časta mohuć pačacca arkiestry, chory i h. d. Biazumoŭna, hulnia nadta patrebnaja, jaje nia možna nikoli wyknuć z prahramy kulturnaje akcyi. Sprawa tolki ū tym, kab usieńka na hulni nia končyła-sia, kab tutaka byŭ pačatak šyrejšaha hramadzkaŭa żyćcia.

Narod, asabliwa moładź, zaachwociŭšysia da supolnajej pracy, prywučajucca da bolš systematyč-najej pracy. Wiedama, što z hetkich kursaŭ pačyna-lisia rehularnyja kursy haspadarčyja ci inšyja. U takoj pracy patrebnaj ūžo plan, kab wykarystać nalež-na ūsie mahčymaści ū daŭšejšym praciahu času.

VII. Letnija kursy.

Wielmi papularnyja siarod žycharoŭ wialikich haradoŭ. Ludzi sabirajucca supolna prawieści adzin dzień i tolki, ci nať daŭšejšy čas, i tam u hrama-dzie namiačajuć plan pracy, kab skarystać i na zdaro-ŭi i na dušu. Jasna, henaja letnija kursy mahčymy-ja j na wioscy. Patrebnaja tolki dumka, świedamy padychod, rupliwaść nakirowanaja ū henuju stara-nu. Wioska maje stolki żyćciowa waŭnych temaŭ, što i ūletku pašla taho, jak usie pamalilisia, mohuć, sabraŭšysia na niekalki hadzin, supolna papracawać.

VIII. Kursy karespandencyjnyja.

Meta hetkich kursaŭ — heta dać mahčymaść raskidanym daloka adzinkam, daloka ad centru, znaćci krynicu i pomać u samastojnaj pracy. Het-kija kursy bačym najčasćciej u suwiaz i z praktyčny-mi pytańniami. U našym biełaruskim żyćci bačyli my ūžo niekalki sprobaŭ henajej pracy i jak paka-

zywajuć arhanizatory kursaŭ (kursy kooperatyŭnyja, pčalarskija) efekty mieli wielmi dobryja. Dla šmat kaho heta adzinaja mahčymaść dapoińić swaju wiedu ci nawučycca niečaha nowaha. Nijakaja knižka nie zastupić kursaŭ. U lekcyjach na kursach inšy padychod da temy, padychod heny bolš indy-widualny, raskład źmieŭst bliżejšy da żyćcia, da praktyčnych patrebaŭ.

Jasna, što kursy karespandencyjnyja mohuć cikawać nia tolki ab čysta praktyčnych temach. Eŭropa a jašče bolš Ameryka wiedaje daŭno ūžo henyya kursy, na ich ludzi prachodziac školy sia-rednija i nať vysokija, dastajuć dyplomy i hetkim čynam mohuć paprawić swoj los żyćciowy.

Kursy rasciahiwajucca zaŭsiody na niekalki miesiacau. Pry koŭnaj lekcyi na kancy jość praktyčnyja rady, pytańni. Usieńka heta prymušaŭe da samastojnajej pracy kursanta.

U Polšcy jość kursy karespandencyjnyja haspadarčyja, majućyja wialikuju za saboju praktyku, i biazumoŭna sučasnaŭa niezależnaść dżarżawnaŭa ad časćci žyćcia ū sledamkaju zdajucca na pahlad hetkich mała widawoŭnych natuhaŭ achwiar-nych ludziej, i tych, što pisali lekcyi, i tych, što wučylisja na kursach.



Розныя весткі

Z UKRAINSKAHA ŽYĆCIA.

1-Listapadowy Dzień. Što-hod Ukraincy ūračysta abchodzjać 1-Listapadowy Dzień.

Pašla abwiešćanina niezaležnaści Ukrainy 22 studzienia 1918 h. u toj čaści Ukrainy, što była pad Rasiejaj, 1 listapada 1918 hodu byŭ dakanany ukraincami pierawarot u Haliččynie, jakі zadokumentawaŭ addzialeńnie ŭkrainskaj Haliččyny ad Aŭstryi i pryłučeńnie jaje da uspomnienaj wyšej čaści Ukrainy.

Hety 1-Listapadowy Dzień uračysta abchodzili ŭ Haliččynie ukraincy i sioleta.

Z POLŠČY.

Likwidacyja B.B. Na žjeździe staršyniaŭ i sekretaroŭ wajawodzkich arhanizacyjaŭ B.B., što adbyŭsia 30 min. m-ca ŭ Wařawie, staršynia partyi B.B. palk. Sławek zajawiŭ, što B.B. užo nie patrebna. Utrymliwańnie sekretaryjataŭ B.B. užo bieškarysna. Užo jość nowaja konstytucyja, i nowaja wybarnaia ordynacyja, pawodle jakoj stworany tak-ža Sojm i Senat.

Biespartyjny Blok heta mieŭ za zadańnie i jaho wykanaŭ.

Słowam, B.B. užo niepatrebna.

Z ZAHRAHCY.

Pierabudowa Lihi Narodaŭ. Anhielski ūrad hatowić projekt pierabudowy Lihi Narodaŭ i spadziajecca, što tyja dziaŭstwy, jakija ciapier nie naležać u Lihu, pašla jaje pierabudowy ūstupiać u Lihu Narodaŭ.

Widać, Anhlii choćacca ūciahnuć u Lihu Niamieččynu, Japoniju i Z. Št. Ameryki. — Hazety padajuć, što japonski ūrad reformaj Lihi Narodaŭ zusim nia cikawicca. Japoncy ūwažajuć, što Liha Narodaŭ heta eŭrapejskaja sprawa, jakaja ciapier mała cikawić Japoniju.

U Hrecy manarchija. Nadowiačy ŭ Hrecy adbylosia ahułnaje narodnae hałasawańnie. Hałasawańnie rašała, jakі ŭ dziaŭstwie zawieści ūad. Najbołš padana hałasou za manarchičny ūad. Takim čynam u Hrecy wiarułasja manarchija.

Francyja adwaročwajecca ad Sawietaŭ. U Francyji zaŭwažwajecca ūzrost publičnaj apinii proti Sawietaŭ, apinii, jakaja maje ūplywy i na zahrańčuju francuskuju palityku. Francuskija kamunisty namahajucca zrabici nacisk, kab francuski ūrad padbaŭ ab ratyfikacyju parlamantam francuska-sawieckaha dahaworu.

Mir Baliwii z Parahwajem. Kolki-hadowaja wajna miž Boliwijaj i Parahwajem (na amerykanskim kontynencie) užo zakončana. Mírnaia konferencyja ab žlikwidawańni boliwijska-parahwajskaj wajny abwiešćila aficyjalnuju deklaracyju miru abieźwjuć hetych dziaŭstwaŭ.

Narady ŭ Lizie Narodaŭ ab ūstrymańni italijska-abisynskaj wajny. Liha Narodaŭ stwaryła dzieła ūstrymańnia italijska-abisynskaj wajny specyjalny kamitet, jakі składajecca z 18 predstaŭnikoŭ. Hety Kamitet 18-caci adlažyŭ zapachatkaŭnie sankcyjaŭ proti Italii da 18 h. m. istarejecca znajści sposab „pamiŭć“ Italiju z Abisynijaj.

Z wajennaha frontu ŭ Afrycy. Hetymi dniami italijskij pačali nowy nastup na abisyncy i pawoli pastupajuć napierad zabirajuć miesty Abisynii. Nadowiačy italijskij zanieli abisynskaje m. Makalle.

USIAČYNA

Sila abisynskaj armii. Abisynskaja armija składajecca z dźwiuch niaroŭnych čaściej. Adna čaść — heta wojska, azbrojenaje ciapierašniaj zbrojaj, umieje paciapierašniaju wajać. Hetkaha wojska maje Abisynija tolki kala 100 tysiać.

Druhaja čaść abisynskaj armii — heta masa ludziej azbrajena prymitywnaj zbrojaj, — umieje wajać tolki „wajak“.

Najbołšaja sila abisynskaj armii — heta dobra znany abisyncam teren, swojskaść klimatyčnaja i patryjatyčnaje pačućcio.

Nowaja cukroŭnia ŭ Litwie. Sioleta zasnowana ŭ Litwie ŭ Marjampoli druhaja cukroŭnia, jakaja moža pierarabić na cukar 60 tysiać tonaŭ burakoŭ. Ciapier litoŭskija cukroŭni mohuć pierarablać na cukar 150 tysiać tonaŭ burakoŭ štohod. Litwa asiahae ŭ cukroŭnictwie poŭnaje zaspakajeńnie patreb Kraju.

Strašnaia katastrofa. U Lančan u prawincy Ken-Su — u zachodnim Kitaju — nadowiačy zdaryłasja strašnaia katastrofa ŭ składzie wybuchowych matarjelaŭ. Wybuch byŭ strašny. Zhinuła kala 100 ludziej. Aficyjalny kamunikat kaža, što katastrofu spryčynili kamunisty. Wybuch žniščyŭ usio nawokaŭ u promieni 2 kilometraŭ. 10.000 ludziej pazbaŭleny strach nad haławoj.

Z KRAJU.

Sud za letnija zabureńni ŭ Horadni. U čerwieni sioleta byli ŭ Horadni zabureńni. Ciapier, 4 h. m. pačaušja ŭ Horadni ŭ hetaj sprawie sud. Žydy hety sud nazywajuć pracesam „pahromščykaŭ“. Sprawa prastaŭlajecca, mienš-bołš, hetak:

U adnej „tanchudcy“ 5 čerwienia žydy Štejner i Kantaroŭski zabili nazami ūladysława Kušču. Sud zabojačy zasudziŭ — adnaho na 12 hadoŭ, a druhoha na 4 hady katarhi. Ale paustala druhaja sprawa, jakaja ciapier razhladajecca akružnym sudom u Horadni. A imienna.

U dwa dni pašla zaboistwa Kušču chawali. Na pachowiny sabralasia niekalki tysiać narodu. Chaŭturny pachod ūzburyŭsia... i ŭ rezultacie byŭ 2 zabitych, 13 asob ronienych, u 183 žydoŭskich damoch i 83 kramach pabity wokny i naroblana mnoha inšych matarjalnych strataŭ.

Ciapier adbywajecca sud. Na lawie zasieła 17 abwinawačanych; paklikana 54 świadkaŭ.

Abwinawačanyja na pytańni adwakataŭ-žydoŭ ničoŭha nie adkazwajuć — bajkatujuć žydoŭ. Ab wynikach pracesu padadziom u nastupnym numary.

Z WILNI.

Zaduški. Pryhoža abchodzjać u Wilni dn. 2.XI. swiata pamioršych, Zaduški. Tradycyjnaje adwiedwańnie mahilaŭ žjaŭlajecca hramadzki abawiazkam. Bielarusy tak-ža adwiedwajuć swaich pamioršych. Sioleta pa przykładu minulych hadoŭ ned mahilami Kazimira Swajaka i Jadwihina Š. na Rosie wilenskija bielarusy prapialali choram bielaruskija relihijnyja pieśni.

Kanfiskata. Polskija ūlady dziaŭstwu admiństracyi 1.XI. siol. skanfiskawali Nr. 33 litoŭskaj hazety „Vilniaus Žodis“ za artykul „Za padniaćcie ruki — 875 zł“.

Купляйце!



Цана аднаго экзэмпляра 50 грошаў. Хто адразу купаяе ад 10 да 25 календароў, плаціць 40 гр., ад 25 да 100 календароў — плаціць 37 гр., 100—300—35 гр., 300—1000—33 гр. за штуку.

Галоўны склад: Беларуская Книгарня „П А Г О Н Я“ Вільня, Завальная вуліца № 1—1.

Пісьмы з вёскі

Хомічы, Дзісьненскага пав. Мікалаеўскай вол. У нашым кутку глуха-ніякае культурнае працы тут няма. А затое, як сыята падойдзе, паміма таго, што людзі бедныя, п'яных поўна і то пераважна п'яная моладзь. У вольны ад працы час моладзь і старэйшыя дзень і ноч граюць у карты. Гледзячы на гэта, робіцца дужа сумна. Моладзь нашая ня мела і ня мае роднай школы, але многія ўмеюць чытаць у роднай мове. Вучацца саматугам. Таксама недахват беларускіх газет і кніжак. Хоць мала сьвятла пранікае ў наш куток паўночнай Дзісьненшчыны, але і тут ёсьць зародкі змаганьня за лепшае заўтра.

Моладзь наша хоць ня мае сваіх арганізацыяў, але і ў польскія не запісываецца. У нас часта польская шляхта і асаднікі, або вучыцелі ладзяць прадстаўленьні, але ніхто туды з нашай моладзі ня йдзе. Ня йнакш адносіцца нашая моладзь і да расейскіх папоў, якія зусім адпудзілі людзей ад царквы.

Заклікаю нашу моладзь кінуць кепскія налогі. Нам трэба ўзяцца за культурную працу: трэба залажыць гурток Беларускага Інстытуту Гаспадаркі і Культуры, трэба ладзіць прадстаўленьні, трэба адкрыць бібліятэку-чытальню, трэба выпісаць свае газеты, кніжкі і навазаць сталую карэспандэнцыю з рэдакцыяй „Беларускай Крыніцы“. І так памаленьку навучымся і мы, як трэба жыць.

Да працы моладзь! Бліскі.

Асташына, Наваградзкага пав. За 7 кілямэтраў ад м. Любча, якое ляжыць над ракой Нёманам, шырока разляглася нашая вёска Асташына. Вялікая нашая вёска — мае 212 хатаў, якія ўдоўж праз два кілямэтры стаяць абাপал дарогі і гэтак твораць доўгую вуліцу. У канцы вёскі стаіць 4-тырох аддзяловая пачатковая беларуская школа; у воддалі другі будынак, у якім таксама вучацца дзеці.

Моладзь у нашай вёсцы многа, але яна штосьці прыснула... Тры гады таму назад было шмат весялей — быў у нас гурток ТБШ, была бібліятэка чытальня і моладзь прасьвячалася, разьвівалася; ладзілі беларускія прадстаўленьні ня толькі ў сваёй вёсцы, але і ў суседніх вёсках. Бібліятэка папаўнялася штогаз усе новымі кніжкамі, а моладзь новыя кніжкі ахвотна чытала. Праца кіпела.

У 1932 закрылі наш гурток ТБШ. Пасьля закрыцьця гуртка былі арышты і многіх арыштавалі за падазрэньні ў іх камунізм. Сумна было тады ў вёсцы, ах як сумна!.. Каля 12 асоб дасюль яшчэ сядзіць у вастрозе.

Моладзь не павінна падаць духам, моладзь павінна жыць і разьвівалася. Трэба нанова ладзіць беларускую народна-культурную працу. Трэба ўзноў ставіць беларускія прадстаўленьні. Гэта рабіць можна і гэтага нам ніхто не

забароніць. Прадусім трэба нашай моладзі зарганізавацца. Закладайма гурток Беларускага Інстытуту Гаспадаркі і Культуры, а пры гуртку адчынім бібліятэку і пачнём культурна-асьветную работу. А. Ч.

Міадзвядзічы. Baranawickaha paw. Na hałasawańnie ŭ Sojm u našaj wołaści nia nadta rupilisia. Byli wioski, katoryja zusim nie chacieli jści hałasawać, ale što-ž, kali chadzili pa wioskach „ahitatory“ i strašyli ludziej roznymi pratakolami i štrafami, a ŭ dzień wybaraŭ chadzili pa chatach i, paprostu, wyhaniali.

U dzień wybaraŭ našyja biednyja wioskaŭki „doznali zaščytu“ ahlađać wysokiha chwihury ŭ asobach zastupnika starasty i „jaho ekscelencyi pana“ wojta, katoryja ražjaždajuć pa wioskach na aŭtamabili prasili ludziej, kab išli na hałasawańnie. Choć raz „wysokapastaŭlenyja chwihury“ dy prasili mužykoŭ..

Adnak ludzi nia nadta pasluchali ich prošbaŭ. Adno adna wioska Hajniniec nadta žy prychnila adhuknułasja na ich prošby. Ale moža i jana adniasłasja b da hetaj sprawy inačaj, kab nie paddałasja ūplywu wučyciela Maroza, i kab čytała swaje bielaruskija hazety.

Nie adrečy budzie tut skazać, što choć polskaja presa (bebekaukskaja) i pišała, što sioletnija wybary buduć biez ahitacyi, to adnak, nia hledziačy na heta, zasypywali našyja wioski roznymi „Nowinami“, „Kalendarzem Polskim“ i inšymi brašurami, u katorych ničoŭha nia bylo haspadarskaha, a tolki pisali pra wybary.

Tady, kali hetaja polskaja brašury swabodna „spacyrawali“ pa wioskach, našaja rodnaia „Bielaruskaja Krynica“ hdzieści „supacywala“ i nie mahła pakazacca.

„Bieł. Krynicy“ za 5-ty wierasień my i dahetul nie ahladali, a hety numar, wiedajem, wyjšaŭ i nie skanfiskawany. ja.

Naša pošta.

K. S—du. Atrymali, dziakujem, karystajem, pišyćcie čaściej. Ab carkoŭnych sprawach, unuŭtranaŭha charakteru, drukawać nia budziem, bo hetkija sprawy našaj, bielaruskaj sprawy nie datyčać.

Z Astašyna. Za pryslanaje dziakujem, drukujem; pišyćcie čaściej, achwotna budziem drukawać.

Dawidowiču. Piśmo atrymali, prošbu spoŭnim — knižak padašom.

Rabotnikam z Staŭpeččyny. Piśmo Wašaje atrymali i dziwimsia, što Wy i prostaje sprawy nie rozumiecie. My ni-dzie, nikoli nia pisali, što B.Ch.D. adkozywajecca supracouničać z inšymi bielaruskimi arhanizacyjaj, i ntoli my nia pisali ani na kaho „klewaty“. Da Sawietaŭ my adnosimsia krytyčna i na heta majem padstawy. Bielaruski narodny ruch u Zach. Bielarusi ciapier tolki i abapiorty na tych arhanizacyjaj, z jakimi supracouničaje B. Ch. D. K.P.Z.B. nia jość bielaruskaj narodnaj arhanizacyjaj i z joj bielaruskija narodniki twaryć supolnych frontaŭ nia mohuć. Za bielaruskuju školu B.Ch.D. wiaździe zaŭsiody zmahańnie, a ciapier zaklikaje wučycca pabielarusku i samaadukacyjaj. Radzim i Wam za samaadukacyju ūziać, dyk nawučyciesia pišać i pabielarusku. Stydna bielarusam nia ūmieć pišać pabielarusku. Ale hetamu B.Ch.D. nie winawata. B.Ch.D. zaŭsiody i ūsie kli-čda da aświety, jakuju treba zdabywać ślacham školnym abo pažaškolnym.

Беларусы павінны чытаць і пашыраць беларускую прэсу:

1. „Беларуская Крыніца“ XIX год „Bielaruskaja Krynica“, выданьня, палітычны, грамадзкі і літаратурны часопіс, выходзіць што тыдзень. Падпіска на год 4 зл., на паўгода — 2 зл. Адрас: Red. „Bielaruskaja Krynica“ Wilno, Zawalna 1—1.

2. „Самапомач“ — „Samapomach“, IV год выданьня, адзіны ў нас беларускі коопэратыўна-гаспадарскі часопіс, выходзіць рэгулярна што месяц. Падпіска на год 3 зл., на паўгода 1.75. Адрас: Red. „Samapomach“, Wilno, Polocka 9—4.

3. „Шлях Моладзі“, VII-мы год выданьня, часопіс беларускай моладзі, выходзіць рэгулярна што месяц. Падпіска на год 2 зл., на паўгода 1 зл.

Беларуская газета найтанейшая і найдаступнейшая. Пробныя нумары (апрача „Калосья“) на просьбу высылаюцца бясплатна. Пішэце выразна свае адрасы!

Адрас: Red. „Šlach Moładzi“, Wilno, Zawalna 1—2.

4. „Chryščijanskaja Dumka“, 8-мы год выданьня, беларускі каталіцкі часопіс, выходзіць рэгулярна што месiac. Падпіска на год 3 зл., на паўгода — 1.50 зл. Адрас: Red. „Chryščijanskaja Dumka“, Wilno, Zawalna 1—2.

5. „Praleski“, 1-шы год выданьня, беларускі літаратурна-навуковы часопіс, выходзіць раз у тры месяцы. Падпіска на год 4 зл. Адрас: Red. „Kalošsie“, Wilno, Zawalna 1—2.

6. „Kalošsie“, 1-шы год выданьня, беларускі літаратурна-навуковы часопіс, выходзіць раз у тры месяцы. Падпіска на год 4 зл. Адрас: Red. „Kalošsie“, Wilno, Zawalna 1—2.